

സർക്കുലർ 31/2017.

വിഷയം: സഹകരണ വകുപ്പ് - 1949 ലെ ബാങ്കിംഗ് നിയന്ത്രണ നിയമത്തിന്റെ പരിധിയിൽ വരാത്ത സഹകരണ സ്ഥാപനങ്ങൾ - വായ്പ കുടിശ്ശികയിൻമേലുള്ള പലിശ തുകയിൽ കരുതൽ വയ്ക്കുന്നത് - ഉയർന്ന മൂല്യമുള്ള നോട്ടുകൾ അസാധുവാക്കിയതിനെ തുടർന്ന് കുടിശ്ശിക വർദ്ധിച്ചതിനാൽ കുടിശ്ശിക പലിശയിൽ കരുതൽ വയ്ക്കുന്നതിൽ ഇളവ് അനുവദിയ്ക്കുന്നത് - സംബന്ധിച്ച്.

സൂചന: സഹകരണ സംഘം രജിസ്ട്രാറുടെ 10.12.2007 ലെ 40/2007-ാം നമ്പർ സർക്കുലർ.

.....

രാജ്യത്ത് നിലവിലിരുന്ന 500, 1000 വിഭാഗത്തിലുള്ള നോട്ടുകൾ അസാധുവാക്കിയതിനെ തുടർന്ന് ഉണ്ടായ സാമ്പത്തിക പ്രതിസന്ധി കാരണം വായ്പകൾ യഥാസമയം കൃത്യമായി തിരിച്ചടയ്ക്കുവാൻ കഴിയാതെ വന്നിട്ടുള്ളതായും ആയത് കേരളത്തിലെ സഹകരണ സംഘങ്ങളിലെ/ബാങ്കുകളിലെ വായ്പ കുടിശ്ശിക താൽക്കാലികമായി വർദ്ധിക്കുവാൻ ഇടയാക്കിയിട്ടുള്ളതായും ശ്രദ്ധയിൽപ്പെട്ടിട്ടുണ്ട്. കൂടാതെ, കുടിശ്ശികയായ വായ്പകളിലെ ഈ കാലയളവിലെ പലിശ തുക ഓഡിറ്റിൽ കരുതൽ വയ്ക്കുന്നതിൽ നിന്നും ഒഴിവാക്കണമെന്ന ആവശ്യം വിവിധ വിഭാഗങ്ങളിൽ നിന്നും ഉയർന്നു വന്നിട്ടുണ്ട്.

സൂചന സർക്കുലർ പ്രകാരം പ്രാഥമിക സഹകരണ സംഘങ്ങളിലെ/ബാങ്കുകളിലെ വായ്പകളുടെ കുടിശ്ശിക പലിശയ്ക്ക് 100 ശതമാനവും കരുതൽ വയ്ക്കേണ്ടതാണെന്ന് നിർദ്ദേശം നൽകിയിരുന്നു. എന്നാൽ നോട്ട് അസാധുവാക്കൽ നിമിത്തം വായ്പ കുടിശ്ശിക തിരിച്ചടവിൽ കുറവുണ്ടായതും മൂലം കുടിശ്ശിക പലിശയ്ക്ക് ഓഡിറ്റിൽ പൂർണ്ണമായും കരുതൽ വയ്ക്കുന്നത് സഹകരണ സംഘങ്ങൾക്ക്/ബാങ്കുകൾക്ക് വലിയ നഷ്ടം ഉണ്ടാക്കുമെന്നും ആയതിന് ഒരു ആശ്വാസം എന്ന നിലയ്ക്ക് കുടിശ്ശിക പലിശ കണക്കാക്കുമ്പോൾ നോട്ട് അസാധുവാക്കൽ കാലയളവിലെ 2016 നവംബർ മുതൽ 2017

മാർച്ച് 31 വരെ തിരിച്ചടവു വരേണ്ടിയിരുന്ന പലിശ തുക 2016-2017 വർഷത്തെ മൊത്തം കുടിശ്ശിക പലിശ തുകയിൽ നിന്ന് ഒഴിവാക്കി നൽകുന്നത് ഉചിതമാകുമെന്ന് ബോധ്യപ്പെട്ടതിനാൽ താഴെ പറയുന്ന നിർദ്ദേശം പുറപ്പെടുവിക്കുന്നു.

- 1949 ലെ ബാങ്കിംഗ് നിയന്ത്രണ നിയമത്തിന്റെ പരിധിയിൽ വരാത്ത സഹകരണ സംഘങ്ങളുടെ/ബാങ്കുകളുടെ 2016-2017 വർഷത്തെ ആഡിറ്റിൽ കുടിശ്ശിക പലിശയ്ക്ക് കരുതൽ വയ്ക്കുമ്പോൾ എല്ലാ വായ്പകളുടെയും, 2016 നവംബർ, ഡിസംബർ, 2017 ജനുവരി, ഫെബ്രുവരി, മാർച്ച് എന്നീ കാലയളവിൽ തിരിച്ചടവ് വരേണ്ടിയിരുന്നതായ പലിശ തുക കരുതൽ വയ്ക്കുന്നതിൽ നിന്നും താഴെ പറയുന്ന വ്യവസ്ഥകൾക്ക് വിധേയമായി ഒഴിവാക്കാവുന്നതാണ്.
- ഇതിലേക്കായി നോട്ട് നിരോധന കാലയളവായ 2016 നവംബർ മുതൽ 2017 മാർച്ച് വരെയുള്ള കാലയളവിൽ തിരിച്ചടവ് വരേണ്ടിയിരുന്ന പലിശ തുകയ്ക്ക് കരുതൽ വയ്ക്കുന്നത് കൊണ്ട് മാത്രം സംഘം നഷ്ടത്തിലാകുന്നു എന്ന് ബോധ്യപ്പെടുന്ന പക്ഷം പ്രസ്തുത തുക മാത്രം കരുതൽ വയ്ക്കുന്നതിൽ നിന്നും ഒഴിവാക്കുന്നതിന് വേണ്ടി സഹകരണ സംഘം/ബാങ്ക് ചീഫ് എക്സിക്യൂട്ടീവ് വിശദമായ പ്രത്യേക സ്റ്റേറ്റ്മെന്റുകൾ തയ്യാറാക്കി ആഡിറ്റർമാർക്ക് നൽകേണ്ടതും ആയത് ആഡിറ്റർമാർ വിശദമായി പരിശോധിച്ച് ഉറപ്പു വരുത്തിയശേഷം ഈ കാലയളവിൽ തിരിച്ചടവ് വരേണ്ടിയിരുന്ന പലിശ തുക കരുതൽ വയ്ക്കുന്നതിൽ നിന്നും ഒഴിവാക്കി ആഡിറ്റ് പൂർത്തീകരിക്കേണ്ടതുമാണ്.
- മേൽ കാലയളവിലെ പലിശ കുടിശ്ശിക അതാത് ആഡിറ്റർമാർ പ്രത്യേകം പരിശോധിയ്ക്കേണ്ടതും ഈ സർക്കുലർ നിർദ്ദേശം മൂലം അനർഹമായ നേട്ടം സംഘങ്ങളിൽ ഉണ്ടാകുന്നില്ല എന്ന് ഉറപ്പ് വരുത്തേണ്ടതുമാണ്.
- ഈ സർക്കുലർ നിർദ്ദേശം 2016-2017 കാലയളവിലെ ആഡിറ്ററിന് മാത്രം ബാധകമായിട്ടുള്ളതും ഇത്തരത്തിൽ കരുതൽ ഇളവ് ആവശ്യമാണെന്ന് കാണുന്നു എങ്കിൽ മാത്രം നടപ്പിലാക്കാവുന്നതുമാണ്.

- മേൽ കാര്യങ്ങളിൽ ഏതെങ്കിലും വിധ സംശയം ഉണ്ടെങ്കിൽ അക്കാര്യം സഹകരണ ആഡിറ്റ് ഡയറക്ടർ/സഹകരണ സംഘം രജിസ്ട്രാർ ആഫീസുമായി ബന്ധപ്പെട്ട് വ്യക്തത വരുത്തേണ്ടതാണ്.

ഒപ്പ്/-

എസ്. ലളിതാംബിക ഐ എ എസ്
സഹകരണസംഘം രജിസ്ട്രാർ

പകർപ്പ്:

1. സഹകരണ സംഘം രജിസ്ട്രാറുടെ മേശപ്പുറത്ത്.
2. ഡയറക്ടർ ഓഫ് കോ-ഓപ്പറേറ്റീവ് ആഡിറ്റ് തിരുവനന്തപുരം
3. മാനേജിംഗ് ഡയറക്ടർ
കേരള സംസ്ഥാന സഹകരണ ബാങ്ക് തിരുവനന്തപുരം.
4. മാനേജിംഗ് ഡയറക്ടർ
കേരള സംസ്ഥാന സഹകരണ കാർഷിക ഗ്രാമ വികസന ബാങ്ക് തിരുവനന്തപുരം
5. ജനറൽ മാനേജർ
എല്ലാ ജില്ലാ സഹകരണ ബാങ്കുകളും
6. എല്ലാ ജോയിന്റ് രജിസ്ട്രാർ (ജനറൽ) മാർക്കും
7. എല്ലാ ജോയിന്റ് ഡയറക്ടർ (ആഡിറ്റ്) മാർക്കും
8. എല്ലാ പ്രാഥമിക സഹകരണ സംഘങ്ങൾ/ബാങ്കുകൾക്കും (ജോയിന്റ് രജിസ്ട്രാർ (ജനറൽ) മുഖേന
9. എല്ലാ അസിസ്റ്റന്റ് രജിസ്ട്രാർ (ജനറൽ) മാർക്കും. (ജോയിന്റ് രജിസ്ട്രാർ മുഖേന)
10. എല്ലാ അസിസ്റ്റന്റ് ഡയറക്ടർമാർക്കും(ജോയിന്റ് ഡയറക്ടർ(ആഡിറ്റ്) മുഖേന)
11. എഡിറ്റർ സഹകരണ വീഥി / സഹകരണ ജേർണൽ(പ്രസിദ്ധീകരണത്തിന്)
12. ഈ ആഫീസിലെ എല്ലാ അഡീഷണൽ രജിസ്ട്രാർമാർക്കും, എല്ലാ ജോയിന്റ് രജിസ്ട്രാർമാർക്കും, എല്ലാ ഡെപ്യൂട്ടി രജിസ്ട്രാർമാർക്കും.
13. വെബ്സൈറ്റ്
14. സ്റ്റോക്ക് ഫയൽ/സ്പെയർ.

// ആജ്ഞാനുസരണം //



അസിസ്റ്റന്റ് രജിസ്ട്രാർ (സി എൽ റ്റി)